


Għaqda Muzikali Pompei

L-ISTORJA TA' MARSAXLOKK KITBA TA' JOSEPH GRECH



Fl-ahħar tal-hames parti konna għedna li fil-11 ta' Jannar 1897 l-Arcisqof Pietru Pace kien iddikjara lil Marsaxlokk Parroċċa għaliha.

Mons. Arcisqof halla lil Dun Salv Delia jmexxi din il-Parroċċa. Hekk kien jixraq għaliex dan is-Saċerdot Żejtuni kien ġa ilu mis-sena 1894 jiehu hsieb bhala Viċi Parrokk. Fis-27 ta' Frar 1897 Dun Salv ġie maħtur bhala Vigarju Kurat tal-Knisja ta' Marsaxlokk.

Dun Salv Delia amministra l-ewwel Sagrament taż-Żwieġ nhar il-Hadd 10 ta' Lulju 1897 meta żewwseġ lil Spiru Baldacchino ma' Maria Assunta Maniscalco (Manassi).

Din il-koppja fethet era ġdida kummerċjali f'Marsaxlokk, meta insibu li tliet irġiel mill-familja Baldacchino, Spiru, Bartolomew (Mijju) u Ġuzeppi, iżzewġu tliet xebbiet mill-familja ta' Maniscalco li kienu Maria Assunta (Manann), Ġuzeppa (Peppina), u Katarina, rispettivament.

Il-tliet koppji fethu hanut f'Marsaxlokk. Dawn il-hwienet kienu armati tajjeb, għal dak iż-żmien, kemm tax-xorb, kif ukoll tal-grocer, izda l-aktar wiehed li baqa' jissemma kien id-Duncan Hotel ta' Spiru, u Manann, li kien ikun patronizzat tajjeb kemm mis-sajjieda ta' Marsaxlokk, kif ukoll minn ħafna nies li kienu jaslu sa Marsaxlokk għal mistrieh tagħhom.

Fuq kollox dawn kienu nies ta' qalb tajba, kienu jdejnu, u jitimghu lil min kien ikun bil-ġuh, sakemm Alla kien jipprovdi.

L-uniku hanut li fadal illum minn dawn it-tlieta li semmejna, huwa d-Duncan Restaurant fil-pjazza ta' quddiem il-Knisja. Nhar il-Hadd 3 t'Ottubru 1897 saret l-ewwel Festa tal-Madonna ta' Pompej bhala Parroċċa ġdida. Din bdiet issir mill-1893. Nhar il-Hadd 24 t'Ottubru 1897 Dun Salv Delia ha l-pussess bhala l-ewwel kappillan ta' Marsaxlokk.

Għaqda Muzikali Pompei

Għalkemm kien żmien ta' faqar kbir il-poplu ta' Marsaxlokk kien kuntent bil-Parroċċa għda tiegħu u bil-mod żelanti li l-Kappillan Delia kien qed imexxi. Kellu x-xorti hażina li miet missieru. Izda nibtet f'qalb ix-Xlukkajri x-xewqa li f'dan ir-rahall ikollhom statwa tal-Madonna ta' Pompei bħala titular tal-Parroċċa. Kemm il-Kappillan kif ukoll l-Awtoritajiet tal-Knisja qablu magħhom. Għalhekk il-Kappillan Delia bil-permess ta' Mons. Arcisqof għamel l-arrangamenti meħtieġa sabiex din l-istatwa tinhadem f'Lece.

Kien s-sajjeda li ftehm bejniethom li għal din id-darba l-ispiza ser tkun għalihom. Iddeċidew illi sabiex jihallsu l-ispejjeż ta' l-Istatwa tal-garr tagħha, u kull manutenzjoni li jkollha bżonn il-quddiem, kull Padrun ta' dghajsa tas-sajd għandu jaqta' terz ta' sehem ta' bahri (sajjed) ma kull qasma li ssir matul l-istagun lill-Kappillan. Din l-offerta tas-sajjeda baqgħet u għada sal-lum imsejja IT-TERZ TAL-MADONNA.

Il-wasla tal-Madonna



Kien żmien ir-Rebbiegħa tas-sena 1900 meta l-Istatwa tal-Madonna ta' Pompei waslet fuq xatt id-Dwana, il-Belt. Irġiel u ġuvintur Xlukkajri hadu l-inkarigu li jwassluha fuq l-ispallejn sal-Knisja b'għajnuna minn irġiel ohra, għaliex hafna kienu dawk li xtaqu jerfghu lil din l-istatwa hekk sabiha.

Fiz-Żejtun gew milqugħa mill-Banda Beland, li kompliet tikkumpanja sa M'Xlokk. L-istatwa tal-Madonna ta' Pompej giet milqugħa mill-poplu ta' M'Xlokk b'entuzjażmu kbir u arja ta' Festa.

Jmut l-ewwel kappillan

Kien għaddew sentejn meta dan il-ferh inbidel fi swied il-qalb l-aktar kbir. Fil-ġurnata tal-24 t'April 1902 il-poplu Xlukkajri tbikkem meta harget l-aħbar li l-kappillan Delia mar jiltaqa' mal-Mulej li tant habb. Kien għad kellu 38 sena. Kien hemm rabta kbira ta' mhabba bejn dan il-kappillan u l-poplu.

Il-Kappillan baqa' f'M'Xlokk. Dun Salv Delia gie midfun f'nofs il-Korsija, fejn għadu sallum qrib in-niċċa tal-Madonna ta' Pompej.



Il-Knisja armata għall-festa ta' Pompei



**JEKK TRID SOUVENIR ORIGINALI,
GHAL KULL OKKAŻJONI,
BL-AHJAR PREZZIJET -
IRRIKORRU GHAND
PALPRINT PRESS
BIR-ID-DEHEB, ŻEJTUN.**

(KANTUNIERA MA' SHOWROOM TA' MONTEBELLO)

TEL: 678609

MIFTUHIN MIT-TNEJN SA S-SIBT

MIT-8.00 TA' FIL-GHODU SA 8.00 TA' FIL-GHAXIJA